

## عیسائیت کی سیاسی حکمت عملی

اشتیاق احمد گوندل\*

سدراہ اختر\*\*

آج کرہ ارضی پر زبردست اور ہمہ گیر کشش برپا ہے، مغرب عالم اسلام کے خلاف ایک مرتبہ پھر کھلی جنگ کا آغاز کر چکا ہے جس کے کچھ اثرات تو زبردست تہذیبی تصادم اور تہذیبی تبدیلی کی صورت میں نظر آنا شرع ہو گئے ہیں۔ آج سے زیادہ اس امر کی ضرورت پہلے کبھی نہ تھی کہ امت مسلمہ متعدد جائے اور یہ سوچے کہ مغرب نے جس ہمہ گیر جنگ کا آغاز عالم اسلام اور مسلمانوں کے خلاف کیا اس کے اسباب کیا ہیں اور اس کے تنازع کیا ہوں گے؟

مغرب کے سیاسی اور معاشی مفادات اپنی جگہ پر مسلم ہیں کہ مغرب عالم اسلام کے معاشی وسائل پر قبضہ چاہتا ہے یا پھر یہ کہ مغرب ہوں ملک گیری میں مبتلا ہے لیکن مقام فکر یہ ہے کہ اس ہوں ملک گیری کا شکار روس، چین، ہندوستان اور دیگر بے شمار غیر مسلم ممالک کیوں نہیں ہوتے؟ جبکہ معاشی اعتبار سے بھی چین و ہندوستان بیشتر اسلامی ممالک سے بہت آگے ہیں، آخر مغرب کی نگاہ مفاد ان پر کیوں نہیں پڑتی، اگر مغرب کی نگاہ جاتی ہے تو اسلامی دنیا پر ہی جاتی ہے جبکہ وہ بخوبی اس حقیقت سے واقف ہے کہ اسلامی دنیا سیاسی، معاشی اور فوجی اعتبار سے طاقت میں مغرب کا عشرہ عشیرہ بھی نہیں ہے۔

پھر مغرب کو عالم اسلام سے آخر ایسے کیا خطرات لاحق ہیں؟ تاریخ پر نگاہ دوڑا میں تو یہ بات اظہر من الاشتبہ ہے کہ بعثت نبویؐ سے لے کر اب تک عیسائیت مسلمانوں کی حریف اول ثابت ہوئی ہے اور جہاں تک بن پڑا عیسائیت نے عالم اسلام کو زک پہنچانے میں کوئی دیقتہ فروگزراشت نہیں چھوڑا، وہ خوفزدہ ہیں دین اسلام سے کیونکہ وہ جان گئے ہیں کہ اسلام غالب آ کر رہے گا۔ یہ ہمارے قیافے یا خود پسندی نہیں بلکہ وہ بہ زبان خود اعتراف کرتے ہیں کہ:

”دنیا کی قیات کے لیے مغربی تہذیب کا حریف ایک ہی ہو سکتا ہے: وہ ہے اسلام، اس سے مغرب کا تصادم ہو سکتا ہے، اس لیے کہ اسلام ایک آئینہ یا ہے، آج کی دنیا میں اپنی

\* اسٹٹ پروفیسر، شیخ زاید اسلامک سنٹر، پنجاب یونیورسٹی، لاہور۔

\*\* ریسرچ سکالر، علوم اسلامیہ، شیخ زاید اسلامک سنٹر، پنجاب یونیورسٹی، لاہور۔

نوعیت کا واحد آئینہ یا، یہ آئینہ یا انسانی تحریر ہے اور مشاہدے سے ماوراء حق کے وجود پر یقین کا مدعی ہے، اسکے نزدیک یہ وہ حق ہے جو ۱۷۰۰ء سال پہلے محمد ﷺ پر نازل ہوا اور قرآن کی صورت میں موجود ہے، ایک تہذیب کی قوت اور غلبے کے لیے ایسے الحق پر یقین کی قوت کے برابر کوئی قوت نہیں، اس لیے اہل یورپ اسلام اور مسلمانوں سے خائف ہیں انہیں خطرہ ہے کہ ایک نئی سرد جنگ آ رہی ہے جو کہ غالباً سردنہ رہے گی، (۱)

لہذا آج موضوع تحقیق مغرب کے عالم اسلام کے خلاف بغرض و عناد کے اسباب و وجہ کو کرپیدنا نہیں اور نہ ہی اس کے اثرات و نتائج سے واقفیت حاصل کرنا ہے کیونکہ یہ دونوں چیزیں اظہر من الشس ہیں اور بے شمار محققین اور تجزیہ نگاران دونوں موضوعات پر اتنا کافی و شافعی کام کرچکے ہیں کہ جو امت مسلمہ کو ابہامات سے نکالنے کے لیے کافی ہے۔

مضمون ہذا کا موضوع ان عملی اقدامات اور ان (Tools) سے متعلق ہے جن کو استعمال کر کے آج مغرب ایک ایسی عالمی طاقت ہے کہ جس کے سامنے پورا عالم اسلام گھٹنے لیکے بیٹھا ہے، اور وہ کون سے ابہامات اور غلط نظریات ہیں جن میں مغرب نے عالم اسلام کو بآسانی الجھا کر اپنے لیے ایک ترقیہ بنایا ہے، ہم دیکھتے ہیں کہ ان نظریات میں دور حاضر کے (Scholars) اور تعلیم یافتہ طبقہ بھی ایسا الجھا ہے کہ اب تک اسے اپنی بقا اور سلامتی کا اصل اور حقیقی راستہ دکھائی نہیں دے رہا۔

وہ غلط نظریات و ابہامات ہم پر کبھی کیوں نہ اور سو شلزم اور کبھی جمہوریت اور سرمایہ داری (Capitalism) کی صورت میں انہائی خوشما انداز میں مسلط کیے جاتے ہیں جس کا لب لباب یہ ہی ہے کہ مذہب اور سیاست الگ الگ ہیں اور صدیاں گزر گئیں کہ امت مسلمہ دین اور سیاست کو جدا جدا کر بیٹھی ہے اور صدیاں بیت گئیں اس کے نتائج کو بھگت ہوئے۔ تاریخ شاہد ہے کہ مسلمانوں نے جب تک دین کو سیاست سے جدا نہیں کیا وہ پوری دنیا کے رہنمาร ہے اور اسلام کی اسی (Ideology) پر مغرب نے کاری وار کیا جبکہ ہم دیکھتے ہیں کہ عیسائیت نے خود کبھی سیاست کو مذہب سے جدا نہیں کیا بلکہ عیسائیت کو پہلا سہارا ہی سیاست نے دیا اور نہ عیسائیت بذات خود تو کوئی مذہب ہی نہ تھا۔ اس دعویٰ کی حقیقت جاننے کے لیے عیسائیت کی تاریخ پر نظر ڈالنی پڑے گی اور حقیقت تو یہ ہی ہے کہ ”مسیحی مذہب خود کوئی مستقل مذہب نہ تھا بلکہ شریعت موسوی کی تائید و تمجیل کے لیے آیا تھا، حضرت عیسیٰ نے خود بھی کبھی اس کو الگ مذہب کا نام نہیں دیا تھا، جب ہم حضرت عیسیٰ کی تعلیمات پر نظر ڈالنے ہیں تو ہمیں معلوم ہوتا ہے کہ ان میں عقائد و اخلاق کی

مولیٰ موئی باتوں کے سوا کچھ نہیں نہ ہی ان کی کوئی شریعت ہے، نہ کوئی مستقل ضابطہ قوانین و اخلاق ہے، نہ حقوق و فرائض اور معاملات کے متعلق کسی قسم کی ہدایات ہیں حتیٰ کہ عبادات کا بھی کوئی متعین طریقہ نہیں ظاہر ہے ایسا نہ ہب کوئی مستقل مذہب نہیں ہو سکتا۔” (۲)

حضرت عیسیٰ نے جب حواریوں کو تبلیغ کا حکم دیا تو فرمایا تھا:

”غیر قوموں کی طرف نہ جانا اور سامریوں کے شہر میں داخل نہ ہونا، بلکہ اسرائیل کی بھنگی ہوئی بھیڑوں کے پاس ہی جانا،“ (۳)

کیونکہ وہ جانتے تھے اور تعلیم دیتے تھے کہ یہ تعلیمات کامل نہیں اور اس قابل نہیں ہیں کہ بطور مذہب پوری انسانیت پر انہیں لا گو کیا جاسکے بلکہ وہ تو صرف یہودی اصلاح چاہتے تھے مگر ایک یہودی سینٹ پال (Saint Paul) جو کہ حیات عیسیٰ میں مسیح کا سب سے بڑا شمن تھا اور وفات عیسیٰ کے بعد عیسائیت میں داخل ہوا اور اس نے رومیوں، یونانیوں اور دیگر غیر یہودیوں میں عیسائیت کی تبلیغ شروع کر دی اور اس غرض کے لیے اس نے تعلیمات مسیح کو منسخ کر کے ایک نیادین ہی وضع کر ڈالا جو سب کے لیے قابل قبول ہو۔

"Paul was responsible for the transformation of Christianity from a Jewish sect to a gentile movement by the end of the first century of the common era" (۴)

اس نے دین مسیح کے تمام اہم ستونوں کو منہدم کر دیا، حلال و حرام میں تمیز ختم کر دی، فتنہ کی رسم کا خاتمه، مسیح کی الہیت، عقیدہ تثییث اور عقیدہ کفارہ بھی اسی سینٹ پال (Saint Paul) نے وضع کیا۔

تاریخ بتاتی ہے کہ اس نے جو بدعاں نکالیں اور دین مسیح میں جو تحریفات کیں ان کو حواریوں نے قبول نہ کیا اور تیری صدی عیسوی تک اسکے خلاف مراجحت جاری رہی جیسا کہ کیرن آرمنسٹراؤنگ (Karen Armstrong) لکھتی ہے:

"Like Jesus, they had no desire to found a new religion, they saw themselves and were seen by their fellow Jews as a perfectly legitimate Jewish sect... it was the Jewish paul who took Christianity to the Gentile world of the roman empire and who made it a gentile faith." (۵)

عیسائیت کی سیاسی حکمت عملی

یعنی چوتھی صدی کے آغاز میں جب روی بادشاہ قسطنطین نے عیسائیت قبول کی تو ۳۲۵ء میں میقیہ کی کوئی نے پولوی عقائد کو قطعی طور پر میسیحیت کا مسلم مذہب قرار دے دیا۔ (۶)

مگر ایک بہت بڑا مسئلہ جو قسطنطینیوں کے قبول عیسائیت کی وجہ سے عیسائیوں کو پیش آیا وہ یہ تھا کہ پولوی میسیحیت کو سیاست و تہذیب سے کوئی تعلق نہ تھا، ہی حضرت عیسیٰ نے کسی قسم کے سیاسی، معاشی و معاشرتی قوانین، ہی وضع کیے تھے، لیکن جب سیاست و حکومت کا بار عیسائیوں کے کندھوں پر پڑا تو قانون شریعت نفس انسانی کے ماتحت تشكیل پانے لگا کیونکہ "حضرت عیسیٰ کی انفعال اور تذلل کی تعلیم کے نتیجے دارے میں رہ کر عیسائیوں کے لیے ناممکن تھا کہ سلطنت کے اہم معاملات کو سرانجام دے سکتے لہذا وہ اس دائرے کو توڑ کر باہر نکلنے پر مجبور ہوئے اور جب وہ اس کو توڑ کر باہر نکل آئے تو اپنے نفس کے فتوے پر عمل کے لیے بالکل آزاد تھے۔" (۷)

لہذا مذہب کو ابتدائی عیسائیت میں ہی نکال باہر پھینکا گیا اور مذہب کے نام پر سیاست شروع ہو گئی اور اسی سیاست کے بل بوتے پر آخر یہ مذہب خوب بھیلا۔ قسطنطینیوں اور اس کے پیش رو تھیوڈوسیوس نے پوری روی عوام پر عیسائیت قبول کروانے کے لیے بہت سے مظالم ڈھانے ان مظالم کا نتیجہ یہ ہوا کہ "بت پرست رعایا نے تلوار کے خوف سے اس مذہب کو قبول کر لیا جس کو وہ دل سے پسند نہ کرتی تھی، بدلت اور بے اعتقاد پیروں سے کلیسا بھر گئے۔" (۸)

اور اس حقیقت کا اعتراف خود عیسائی کرتے ہیں مشہور محقق ہنگلشن لکھتا ہے:

"مغرب نے دنیا کو اپنے نظریات یا اقدار یا مذہب (جس کو دوسری تہذیب پوں کے چند ارکان نے قبول کر لیا) میں برتری کی وجہ سے فتح نہیں کیا تھا بلکہ مغلیم تشدد کرنے میں اپنی برتری کی وجہ سے، مغربی اس حقیقت کو اکثر فراموش کر دیتے ہیں،" (۹)

لہذا ہم دیکھ رہے ہیں کہ عیسائیت کا آغاز ہوا ہے اور مذہب اور سیاست ساتھ ساتھ ہیں اگر سیاست نہ ہوتی تو قسطنطینیوں اس مذہب کو صرف اپنی ذات تک محدود رکھتا۔

اس کے بعد اہل مغرب عیسائیت کو لے کر تیرے مرحلے میں داخل ہوئے اور وہ تھا پاپائیت، پوپ دراصل سینٹ پال (Saint Paul) کا پیرو اور حضرت عیسیٰ کا نمائندہ سمجھا جانے لگا کیونکہ عیسائیوں اور پادریوں کے پاس کوئی قوانین تو تھے نہیں لہذا پوپ قوانین گھر تے جاتے اور انہیں الہامی قوانین کہہ کر نافذ کرواتے جاتے کیونکہ وہ زمین پر عیسیٰ کے نمائندے تھے لہذا ان کا کہا سب الہامی تھا، اس کے نتیجے میں یہ ہوا کہ پوپ اور پادری بادشاہوں کو خوش کرنے کے لیے قوانین گھر تے اور شریعت تشكیل دیتے اور بادشاہ اپنی مرضی کے فتوے لینے کے لیے پادریوں اور

پوپ کو خوش کرنے کی کوششوں میں لگے رہتے، روحانیت اور اخلاقیات کا تصور کلیٰ ناپید ہو گیا اور مذہب کے نام پر صرف سیاست رہ گئی، کیسا اور بادشاہت کے ماہین اس مقادِ پرمیٰ تعلق کی گواہی پانچویں صدی عیسوی میں ہونے والا عیسائی فرقوں کا وہ قتل عام دیتا ہے جو کی تھوڑک پار یوں اور بادشاہت کی ملی بھگت کے نتیجے میں ہوا۔ (۱۰)

اس دور کو عیسائی بے زبان خود (Dark Ages) سے موسوم کرتے ہیں، آخرے ولی صدی عیسوی میں حجاز سے دینِ اسلام کی پوچھوئی جس کی روشنی پوری دنیا میں پھیل گئی اور اہل حجاز و عرب پیامِ مصطفوی کے علم بردار بن کر اٹھے اور پیامِ الہی:

﴿الَّذِينَ إِنْ مُكْثُرُهُمْ فِي الْأَرْضِ أَقَامُوا الصَّلَاةَ وَ آتُوا الزَّكُوَةَ وَ أَمْرُوا بِالْمَعْرُوفِ وَ نَهَا عَنِ

الْمُنْكَرِ وَ لِلَّهِ عَاقِبَةُ الْأُمُورِ﴾ (۱۱)

کام صداق ہو گئے جنہیں خود (Supreme Power) نے سند عطا کی کہ:

﴿كُنْتُمْ خَيْرَ أُمَّةٍ أَخْرِجْتَ لِلنَّاسِ تَأْمُرُونَ بِالْمَعْرُوفِ وَ تَنْهَوْنَ عَنِ الْمُنْكَرِ﴾ (۱۲)

اور پھر ان خصوصیات کی بنا پر انھیں حکم دیا کہ:

﴿فَقَاتَلُوا الَّذِينَ لَا يُؤْمِنُونَ بِاللَّهِ وَ لَا بِالْيَوْمِ الْآخِرِ وَ لَا يُحَرِّمُونَ مَا حَرَّمَ اللَّهُ وَ رَسُولُهُ وَ لَا

يَدْعُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّى يُعْطُوا الْحِرْزَةَ عَنْ يَدِهِمْ صَغِيرُوْنَ﴾ (۱۳)

لہذا یہ امت مسلمہ جو دینی و دنیوی، روحانی و اخلاقی خصوصیات سے مالا مال تھی اور خلافت فی الارض کی تمام شرائط پر پوری اترتی تھی اس کو مالک کائنات نے پوری زمین پر ایسا غلبہ عطا کیا کہ وہ کچھ ہی عرصے میں روم و ایران پر اسلام کے علم گاڑھ چکے تھے اور عیسائیت کے برعکس اسلام کی روشن تعلیمات اور مسلمانوں کی بہترین سیاست، بہترین نظم (Administration) اور بہترین خارجہ پالیسیوں کے ذریعے عوامِ الناس کے اس طرح دل جیتے کہ برسوں سے پاپائیت اور شہنشاہیت کے مظالم میں لپی ہوئی عوام کو اسلام واحد نجات دہنے دی نظر آیا، ان کی عقل دم بخود اور سابقہ تجربات گنگ ہو جاتے جب وہ دیکھتے کہ فاتح قوم نے مفتوح قوم کو نہ صرف امان دی بلکہ مکمل (Protection) بھی دی یوں وہ اپنے سابقہ آقاوں کو بھلا کر عساکر اسلام کے ساتھ ہوتے چلے گئے۔

خرم مراد لکھتے ہیں:

”محمد ﷺ کے نام لیوا صحرائے عرب سے نمودار ہوئے اور پلک جھپکنے میں انہوں نے شام،

فلسطین، مصر، لیبیا، یونس اور الجیریا۔ جو عیسائیت کے گڑھ تھے کی زمام کا رسنگال لی، نہ صرف

انہیں اپنے انظام میں لیا بلکہ آبادیوں کی آبادیاں بے رضا و غبت رسالت محمدیؐ کے تابع بن گئیں، یہی نہیں ہزار سال تک اس کا سورج نصف النہار پر چکتا رہا اور سیکھی پادریوں کی ہزار بد دعاوں، خواہشوں اور ان کے حکمرانوں کی عملی کوششوں کے باوجود وہ ڈھلنے پر نہ آئی، وہ متغیر، تکست خوردہ اور غیظ و غصب کا شکار تھے، مزید غصے کی بات یہ تھی کہ ان کی کرسنا لو جی اور شریعت کی عدم پابندی کے علاوہ دین اسلام میں کوئی چیزان کی عیسائیت سے خاص مختلف نہ تھی بلکہ دونوں میں بڑی کیسانیت تھی وہ حیران و ششدر تھے کہ اس غیر معمولی واقع کی توجیہہ کیا کریں اور کیسے کریں؟ اس کا مقابلہ کیسے کریں؟ عیسائیوں کو مسلمان بننے سے کیسے روکیں.....؟ (۱۴)

دوسری جانب خود یورپ کا اس وقت یہ حال تھا کہ عیسائی اس وقت دو حصول میں منقسم ہو چکے تھے ایک حصے کا تعلق یورپ کے مغربی کلیسا سے تھا جس کا مرکز روم تھا دوسرا مشرقی یا یونانی کلیسا جس کا مرکز قسطنطینیہ تھا، دونوں چرچ کے مانے والے ایک دوسرے کے مخالف تھے، معاشرتی اور سیاسی لحاظ سے یورپ پانچویں صدی سے لے کر اب تک (یعنی ۷-۸ دیں صدی) تک بھی زمانہ تاریک میں سانس لے رہا تھا۔ فرق پڑا تھا تو صرف یہ کہ Roman Empire کی جگہ جا گیرداری نظام جیسے مزید ظالمانہ نظام نے لے لی تھی جس کی بنیادیں کلیسا پر کھڑی تھیں اور پوپ اپنے مفادات کی خاطر اس نظام کی مسلسل آبیاری کر رہے تھے۔ (۱۵) عیسائی عوام ہر طرف سے مایوس اور اسی حیوانی زندگی کو، ہی زندگی سمجھ کر مایوسی کی آخری انہاؤں پر پہنچ رہی تھی جس کا لازماً نتیجہ یہ ہوتا کہ وہ پوپ اور کلیسا کے خلاف اٹھ کھڑے ہوتے اور اس جھوٹے مذہب کا جو اگلے سے اتار پھینکتے کہ روم کے پوپ نے ایک تیر سے تین شکار کرنے کا سوچا۔

۱۔ دراصل پوپ اربن ثانی یورپ کے مغربی کلیسا کا سربراہ تھا جو نہایت جاہ پرست انسان تھا اس کا وقار یورپی حکمرانوں میں کم کم ہو چکا تھا اپنی ساکھ کو بحال کرنے کے لیے اس نے عیسائیوں میں مذہبی جنگی جنون پھیلانا شروع کر دیا۔

۲۔ اسکی ایک عرصہ دراز سے یہ خواہش تھی کہ مشرقی بازنطینی کلیسا کی سربراہی بھی اگر اسے حاصل ہو جائے تو اس طرح وہ پوری عیسائی دنیا کا روحانی پیشوا بن جائے گا۔

۳۔ اور اگر عیسائی دنیا کو مذہبی جنگوں میں جھونک دیا جائے تو معاشرے پر چرچ کی گرفت بھی مضبوط ہو جائیگی جو آہتہ آہتہ چرچ کے کرتوں کی وجہ سے کم ہو چکی تھی۔

اس طرح اس نے صلیبی جنگوں کی راہ ہموار کی۔ (۱۶)

یہ صلیبی جنگیں تاریخ میں نہایت اہم مقام کی حامل ہیں کیونکہ پوپ اربن کی مذہبی منافرتوں اور (Political Policy) نے ایک ایسے فتنے کو جنم دیا جس کی نذر لاکھوں جانیں ہوئیں اور یہ سلسلہ تھمانیں بلکہ اب تک جاری ہے، اس کا نتیجہ اقوام عالم اب تک بھگت رہی ہیں، مسلمان اس وقت بھی نشانہ تھے اور آج بھی نشانہ ہیں، چینیا، بوسنیا، کشمیر، فلسطین، افغانستان، عراق و پاکستان جہاں کہیں بھی ان کو عددی برتری حاصل ہے استعماری تو میں ہاتھ دھوکران کے پیچھے پڑی ہیں، اسلام کو فتح کرنے کے لیے یورپیں کا گٹھ جوڑ (NATO + ISAF) انہی صلیبی لڑائیوں کا تسلسل ہے۔

گیارہویں صدی عیسوی میں جن صلیبی جنگوں کی ابتداء اہل یورپ نے عالم اسلام کے خلاف کی ان کی ایک بنیادی وجہ تو اور پر گزر چکی ہے دوسری وجہ یہ تھی کہ اویں صدی تک اسلامی دنیا میں کمزوری کے آثار پیدا ہونا شرع ہو گئے تھے، مصر میں عبیدی سلطنت رو بے زوال تھی، سلی میں مسلمانوں کا اقتدار کمزور ہوا تھا جس کی وجہ سے بحیرہ روم کے عیسائی زور پکڑ رہے تھے، یہیں (اندلس) میں بھی طوائف الملوكی کا دور دورہ تھا۔

صلیبی جنگیں مسلمانوں کے اس سیاسی غلبے (جو مسلمانوں کو کئی صدیوں سے حاصل تھا) کے خلاف یورپ کے عیسائیوں کا اجتماعی رد عمل تھا۔

سلاجقہ کا دور مسلمانوں کے عروج کے دور کا آخری شاندار باب ہے، انہوں نے ایشیائے کوچ کے تمام علاقے فتح کر کے قسطنطینیہ کی فتح کے لیے راہیں کھول دی تھیں اور اگر ملک شاہ سلجوق کے بعد کوئی نامور حکمران ہوتا تو قسطنطینیہ بھی فتح ہو جاتا، قسطنطینیہ عیسائی یورپ پر مسلمانوں کی یلغار کروکنے کے لیے آخری حصار کا کام دے رہا تھا، لہذا سلجوقیوں کی قوت سے خوفزدہ ہو کر بازنطینی حکمران مائیکل ڈوکس نے ۱۰۹۶ء میں یورپ کو ترکوں کی طرف متوجہ کیا اور ان سے امداد طلب کی لہذا اپپ جو پہلے ہی انتظار میں بیٹھا تھا اس نے فوراً ”جہاد“ کا فتویٰ دے دیا۔

اس پر ایک اگریز تاریخ دان ٹیری جونز لکھتا ہے:

”بازنطینی شہنشاہ کوشاید کرائے کے چند ہزار سپاہیوں کی ضرورت تھی مگر اربن کے ذہن میں کوئی اور ہی منصوبہ پرورش پار ہا تھا..... مشرق اور مغرب کے کلیساوں کا مشترکہ حکمران کہلانے کا یہ بہترین موقع تھا کیونکہ خود اہل مشرق اس سے مدد کے طالب تھے، بجائے اسکے کہ وہ حکمرانوں کو خط لکھتا اس نے بہتر سمجھا کہ براہ راست لوگوں سے خطاب کرے اور اس نے ایسا ہی کیا اور کہا کہ: تمام عیسائی جنگجوں کو ہدایت کی جاتی ہے کہ وہ ہتھیار بند ہو کر آگے بڑھیں اور

بازلطینی چرچ کو مسلمانوں سے بچائیں اس کا رخیر میں لازم ہے کہ وہ اپنے مشرقی عیسائی بھائیوں کے شانہ بشانہ لٹیں۔ (۱۷)

اور عیسائیت جس کا اصول ہے کہ اگر کوئی تمہیں ایک تھہر مارے تو تم دوسرا گال بھی اسے پیش کر دو اسکا حل بھی پوپ اربن نے نکال لیا اور کہا:

”.....اب تم لوگ مذهب کے لیے لڑو گے اس طرح مرنے مارنے پر کوئی موافذہ نہیں بلکہ آگے تو معافی ہے یہی پچھلے بھی سارے گناہ معاف.....“ (۱۸)

عجیب بات تو یہ ہے کہ جن مسلمانوں کے خلاف لڑنے پر انہیں نجات کی خوبخبری دی جا رہی تھی ان کے بارے میں خود عیسائیوں کی معلومات اس قدر مبہم تھی کہ (Casta Fancorum) کا مصنف جنوبی اٹلی کا باشندہ تھا جہاں مسلمان کافی تعداد میں موجود تھے وہ تین سال تکوں سے برس پیکار رہا اسکے باوجود اس کی کم علمی اور جہالت ملاحظہ فرمائیں کہ وہ مسلمانوں کو بہت سے خداوں کا ماننے والا بتاتا تھا، وہ سلوق سلطان کارابوغا کو اس طرح قسم کھاتے دکھاتا ہے: مجھے محمد کی قسم اور دوسرے خداوں کی قسم۔ (۱۹)

دوسری وجہ یہ تھی کہ یورپ معاشرتی لحاظ سے مسلمانوں کے مقابلہ میں انہیاً پس ماندہ تھا، سماجی اور معاشرتی لحاظ سے مساوات، عدل و انصاف اور اخوت کے جن اصولوں کو مسلمانوں نے اپنے ہاں رواج دیا تھا یورپ کا عیسائی معاشرہ تک بھی اس سے محروم تھا لہذا جا گیردار اور صاحب اقتدار طبقہ نے ان لوگوں کی منافرت کا رخ اپنی بجائے مسلمانوں کی طرف موز دیا۔

مشہور فرانسیسی مؤرخ لیبان کا بیان اس دور کے معاشرہ کی صحیح ترین عکاسی کرتا ہے:

جنت ملنے کا وعدہ کے علاوہ ہر شخص کو اس میں حصول مال کا ذریعہ بھی نظر آتا تھا، کاشتکار جو زمیندار کے غلام تھے، وہ افراد خاندان جو قانون کی رو سے وراشت سے محروم تھے وہ امراء جنہیں جائداد کام حصہ ملا تھا اور جن کی خواہش تھی کہ دولت کما نہیں وہ را ہب جو خانقاہی زندگی کی سختیوں سے نجگ تھے غرض کل مغلوک الحال اور محروم الارث اشخاص جن کی بہت بڑی تعداد تھی اس ”مقدس گروہ“ میں شریک تھے۔ (۲۰)

تیسرا سبب: یہ تھا کہ فلسطین اور شام پر قبضہ کرنے کے بعد اٹلی اور وینس کے باشندے اپنی سابقہ تجارتی ترقی کو بحال کرنا چاہتے تھے کیونکہ اسلامی غلبہ کی بدولت اطالوی تاجریوں کی تجارتی اجارہ داری ختم ہو چکی تھی، لہذا ان کا خیال تھا کہ اگر صلیبی جنگوں کی بنا پر فلسطین اور شام کا علاقہ مسلمانوں سے مستقل چھین لیا جائے تو یورپ کی معاشی حالت

سدھر سکتی ہے۔ صلیبی جنگیں عموماً صرف مذہبی تصور کی جاتی ہیں مگر درحقیقت یہ عیسائیت کے نمائندہ پوپ کے عالمی سیاسی نظریے کو پیش کرتی ہیں جو سیاسی اجاری داری (یاد رہے کہ سیاسی اجارہ داری ہمیشہ معاشر اجار داری کے کندھوں پر سوار ہو کر آتی ہے۔) کے لیے بحیرہ روم اور بحیرہ احمر کی تجارت پر قبضہ جمانے کی غرض سے مسلمانوں کے خلاف لڑی گئیں۔

بیت المقدس پر قبضہ جانا اور سے مکمل عیسائی شہر میں تبدیل کرنا ایک جنگی نعرہ تھا پوپ کے سنا را اور تاجر جنگی فتووں کے لیے عیسائیت کے مرکز ویٹ کن کو بھاری رشوت ادا کر کہ جذباتی عیسائیوں کی فوج تیار کرواتے تھے۔ (۲۱) تاکہ پوپ سے مشرقی ایشیاء تک ان کے تجارتی بحری راستے مسلمانوں سے محفوظ ہو سکیں اور مسلمان عرب تاجروں کے بجائے یورپین تاجر زیادہ سے زیادہ منافع کام کسکیں اس کے واضح ثبوت صلیبی جنگوں کے واقعات پیش کرتے ہیں۔

### پہلی صلیبی جنگ: (۱۱۲۵ء-۱۱۳۵ء)

صلیبی جنگوں کی سب سے زیادہ مصکحہ خیز اور دلچسپ بات یہ ہے کہ جب بھی کسی صلیبی جنگ کی ابتداء ہوئی یہودیوں کے قتل عام سے ہوئی برخلاف پوپ اربن کی صلیبی جنگوں کی "اعلان کردہ" Ideology کے جس کا مقصد صرف اور صرف بہت المقدس کو مسلمانوں کے قبضے سے چھڑوانا تھا۔

لہذا پہلی صلیبی جنگ کا شکار نہ تو ترک تھے، نہ عرب اور نہ ہی مسلمان بلکہ وہ جرمی کے یہودی تھے وجہ یہ ہی تھی

کہ یہودی مالی طور پر مستحکم تھے Rhineland Cologne, mainz, worms, spier, trier اور دوسرے چھوٹے چھوٹے قبصوں میں بے دریغ یہودی قتل کئے گئے۔ پہلی صلیبی جنگ میں یکے بعد دیگرے عظیم الشان شکران فتح بیت المقدس کے لیے روانہ ہوتے جن میں سے پہلے کو عیسائیوں میں ہی انتشار پھیلانے اور یہودیوں اور عیسائیوں کے قتل عام کی وجہ سے ہی شاہ ہنگری کی فوج نے قتل کر دیا۔

دوسری شکر را ہب پیٹر کی ماتحتی میں ۱۳ لاکھ عیسائیوں کے ایک انبوہ کثیر کی صورت میں قطعنیہ کے لیے روانہ ہوا ان لوگوں نے بھی راستے میں اپنے ہم مذہبی لوگوں کو ہی قتل و غارت گری اور لوٹ مار کا نشانہ بنایا رومی بادشاہ (Alexeius) نے بھی ان کی اخلاق سوزھ کتوں کی وجہ سے ان کا رخ ایشیائے کوچ کی طرف موٹ دیا کیونکہ وہ دیکھ رہا تھا کہ یہ یہ جوم، بھوکے، ننگے اور حشی لوگوں کا ہے جنہیں روم کی سہولیات اور ترقی روم پر قبضہ کرنے پر ہی آمادہ کر سکتی ہے جیسا کہ کیرن (Karen) لکھتی ہے:

"In Constantinople the crusaders entered a different world and they gazed in astonishment at its places, Churches and gardens, for there was as yet nothing as sophisticated and advanced in Europe, the city also housed the greatest Collections of relics in the world... but they must also have felt jealous and resentful of the Greeks, who did not seem worthy of this spiritual treasure". (۲۲)

اور آگے چل کر ہوا بھی یہی کہ عیسائیوں نے عیسائیوں (قططعیتیہ کے) کو لوٹ لیا۔ جب یہ شکر اسلامی علاقہ میں داخل ہوا تو سلوق حکمران قلع ارسلان نے اس شکر کو شکست دی اور بے شمار قتل ہوئے۔

تیسرا گروہ: جس میں انگلستان و فرانس اور فلانڈرز کے رضا کار شامل تھے انہوں نے بھی راستے میں خوب قتل و غارت گروہ کی ان کا بھی اہل ہنگری نے صفائی کر دیا۔ چوتھا گروہ سب سے زیادہ منظم گروہ تھا اس میں انگلستان، فرانس، جرمی، اٹلی اور سلی کے شہزادے شامل تھے۔ اس متعدد فوج کی کمان ایک فرانسیسی گاڑ فرے کے پاس تھی اس شکر سے قلع ارسلان نے شکست کھائی اور عیسائیوں نے قوبیہ پر قبضہ کر لیا اس کے بعد انطا کیہ اور حص بھی فتح ہوئے اور پوری کی پوری مسلم آبادی قتل کر دی گئی قریباً ایک لاکھ مسلمان مارے گئے۔

#### ”Crusades“ کا مصنف لکھتا ہے:

”پیر کا ایجاد کردہ صلیبی جنگوں کا منصوبہ اب پوری طرح رو ب عمل تھا، صلیبی مجاہد ثواب کمانے کے جنون میں انسانیت کی تمام حدیں پھلانگ گئے تھے“ (۲۳)

حص کے بعد بیت المقدس کا حاصروں کر لیا اور فاطمیوں کی طرف سے شہر کی حفاظت کا خاطر خواہ انتظام نہ ہونے کی وجہ سے ۱۵ جون ۱۰۹۹ء کو بیت المقدس پر عیسائیوں کا قبضہ ہو گیا، بیت المقدس کی حرمت کا کوئی لحاظ نہ رکھا گیا۔ مسلمانوں کا قتل عام کیا گیا اور مال و اسباب لوٹ لیا گیا۔ اس کا اعتراض عیسائی خود کرتے ہیں کہ اس دن یہ وہ شام میں مسلمانوں کا ایسا قتل عام ہوا کہ مسجد اقصیٰ میں گھوڑے گھٹنوں تک خون میں ڈوب گئے تھے۔ (۲۴)

عیسائی مورخ سقوط بیت المقدس کی رواداد بیان کرنے کے بعد لکھتا ہے:

”آنے والے سالوں میں مورخ جب مسلمانوں کے یہ شام پر قبضہ اور بعد میں عیسائیوں کے یہ شام پر دوبارہ قبضہ کی داستان رقم کرے گا اور ان دونوں کی عسکری مہمات کا موازنہ کرے گا تو

اے ایک واضح فرق نظر آئے گا ایک نے مذہب کے نام پر رواداری کی الیکی مثال قائم کی جو رہتی دنیا تک قائم رہے گی اور دوسرے نے مذہب کے نام پر ظلم و ستم، درندگی اور بربریت کا وہ بدترین نمونہ پیش کیا جو اپنی مثال آپ تھا..... یہ ششم کا قتل عام تاریخ کے صفحات پر کالے حروف سے لکھا جائے گا،“ (۲۵)

ایک اور قابل ذکر کارنامہ جو صلیبیوں نے انجام دیا تھا وہ یہ تھا کہ یہ ششم میں موجود دیگر عیسائی فرقوں Orthodox, American, Coptic, Georgian, Jacobite مقامات پر داخلے سے روک دیا گیا اور ان پر وہ ظلم ڈھانے کے عیسائی مغربی کلیسا سے بے تحاشا نفرت کرنے لگے یہ نفرت صدیوں چلتی رہی اور الیکی نفرت کی تجدید کے لیے آئندہ نسلوں نے ۱۸۰۶ء میں جلوس نکالا اور شاہ بالڈون ۷ جو ۸ سال کی عمر میں مر گیا تھا کی ہڈیاں قبر سے نکال پھینکیں۔ (۲۶)

ادھر سلجوقیوں کے اشارے دورانِ عmad الدین زنگی کی زبردست شخصیت ابھری اس نے زنگی حکومت کی بنیاد ڈالی اسکے قلعروں میں دمشق اور شام تھا اسکے علاوہ اس نے حلب،، موصل،، حران وغیرہ جیسے شہروں کو بھی فتح کر کے اپنے قلعروں میں شامل کر لیا اس کے بعد اس کا بیٹا نور الدین زنگی تخت نشین ہوا۔ یہ پاک مردمومن اور مجاہد میدان تھا۔

### دوسری صلیبی جنگ: (۱۱۸۳-۱۱۸۷ء)

اس نے مسلمانوں میں جہاد کی نئی روح پھونک دی اور صلیبیوں سے بیشتر علاقے چھین لیے جب یہ خبر پورپ تک پہنچی تو اس نے دوسری صلیبی جنگ کا اعلان کر دیا اس بار جرمی کا بادشاہ کو نژاد سوم اور فرانس کے حکمران لوئی هفتم کی قیادت میں ۹ لاکھ افراد پر مشتمل فوج یورپ سے روانہ ہوئی، اس فوج کا بڑا حصہ سلجوقیوں کے ہاتھوں تباہ ہوا اور جب وہ انطا کیہ پہنچا تو اس کی تین چوتحائی فوج بر باد ہو چکی تھی لیکن نور الدین نے انہیں دوبارہ یورپ میں دھکیل دیا چنانچہ دوسری صلیبی جنگ بھی ناکام ہوئی اس کے ساتھ ہی نور الدین نے مصر کے گورنر شیر کوہ کے بعد اس کے ہونہار بیت المقدس صلاح الدین ایوبی کو اس کی جگہ مقرر کیا جس نے فاطمی خلیفہ کی وفات کے بعد پورے مصر پر قبضہ کر لیا اور عباسی خلیفہ کا خطاب پڑھا جانے لگا، سلطان صلاح الدین ایوبی وہ تاریخ ساز، سیاست دان اور مردمومن ہے جس نے صلیبیوں کے خلاف جہاد کو اپنا نصب الحین بنالیا اور بیت المقدس کو عیسائی قبضے سے آزاد کروایا۔

## معرکہ طین:

صلاح الدین ایوبی نے سب سے پہلے اردوگرد کے عیسائی حکمرانوں کے ساتھ صلح کے معاهدے کیے اور صلیبیوں کے بادشاہ رجہناللہ کے ساتھ بھی عارضی صلح کا معاهدہ کر لیا اس دوران وہ فیصلہ کن جنگ کی تیاری کرنا چاہتا تھا، ساتھ ہی ساتھ اس نے مصر، دمشق اور شام کے اردوگرد کے علاقوں کو بھی اپنے قلم رو میں شامل کر لیا تاکہ بغاوت کا خطہ ختم ہو جائے۔ لیکن صلیبی حکمران رجہناللہ نے اس معاهدے کو اتنی ہی حیثیت دی جتنی آج کے یورپی حکمران دیتے ہیں وہ مسلسل مسلمانوں کے قافلوں تارہ اس کے علاوہ اس نے یہ جمارت کی کہ ۱۱۸۲ء میں وہ دیگر عیسائی امراء کے ساتھ مدینہ منورہ پر حملہ کی غرض سے حجاز مقدس پر حملہ آور ہوا، صلاح الدین ایوبی نے فوراً اس کا تعاقب کیا اور طین کے مقام پر اسے جالیا اور زیر دست جنگ ہوئی جس کے نتیجے میں بے شمار عیسائی ہلاک اور بے شمار قیدی ہوئے، رجہناللہ گرفتار ہوا اور اس شامِ رسول کا سر صلاح الدین ایوبی نے اپنے ہاتھ سے قلم کیا۔ طین کی فتح کے بعد صلاح الدین ایوبی نے بیت المقدس کی جانب رخ کیا اور اسے بھی فتح کر لیا، بیت المقدس ۹۱ برس بعد دوبارہ مسلمانوں کے قبضہ میں آیا لیکن عیسائیوں کے برعکس سلطان صلاح الدین ایوبی نے عیسائیوں پر کسی قسم کی زیادتی نہ کی بلکہ انہیں ۳۰ دن کے اندر شہر سے نکل جانے کی اجازت دی اور جو لوگ فدیہ نہ دے سکے ان کا فدیہ خود ادا کیا۔

بیت المقدس پر اس کے بعد قریباً ۷۱۷ سال مسلسل مسلمانوں کا قبضہ رہا یہاں تک کہ ۱۹۳۸ء میں امریکہ، برطانیہ، فرانس کی سازش سے فلسطین میں یہودی ریاست قائم کی گئی اور بیت المقدس کا ۷۷٪ حصہ یہود کے قبضہ میں چلا گیا۔

## تیسرا صلیبی جنگ:

بیت المقدس کا چھن جانا عیسائی یورپوں کے لیے پیغام احل سے کم نہ تھا لہذا تیسرا صلیبی حملہ اس کا رد عمل تھا اس میں جرمنی کے بادشاہ فریڈرک بار بروس، انگلستان کے بادشاہ رچڈ شیردل اور فرانس کے بادشاہ فلپ آکسش نے شرکت کی ان میں سے جرمن بادشاہ تو واپس بھاگتے ہوئے ایشیائے کوچک کے ایک دریا میں ڈوب کر مر گیا اور فرانس کا بادشاہ فلپ رچڈ شیردل کے ساتھ اختلاف کی بنا پر دوسال شہر عکہ کا محاصرہ کر کے واپس چلا گیا، البتہ رچڈ شیردل صلاح الدین ایوبی کے ساتھ صلح کا معاهدہ کرنے میں کامیاب ہو گیا جسے تاریخ میں صلح رملہ کے نام سے یاد کیا جاتا ہے جس کی رو سے عکہ سے یا نہ تک کے ساحلی شہر عیسائیوں کو دے دیے گئے اور عیسائیوں کو زیارت بیت المقدس

کی پوری آزادی مل گئی۔

### چوتھی صلیبی جنگ:

کے مقاصد خالصہ سیاسی و معاشری تھے اور اس طرح کہ صلیبیوں نے اہل و نیس کے کہنے پر (جن کے بھری جنگی جہاز تھے) ایک عیسائی شہر Zara پر ہی حملہ کر دیا اور وہاں قبضہ کر لیا آدھے شہر کا قبضہ اہل و نیس کو دیا جس کے عوض اہل و نیس نے صلیبیوں کا قرضہ موڑ کر دیا اس کے بعد صلیبیوں نے قسطنطینیہ کے شہزادے (Alexius) کے کہنے پر قسطنطینیہ پر حملہ کیا اور اسے تاخت و تداونج کیا جس کے نتیجے میں (Alexius) نے انہیں بہ مطابق وعدہ ۲۰۰،۰۰۰ چاندی کے Marus ادا کیے قسطنطینیہ پر حملے کی صورت میں صلیبیوں کو اپنی دیرینہ خواہش پوری ہوتی بھی نظر آ رہی تھی کہ وہ ایسے پر قیش شہر میں رہ سکیں گے جس کا خواب بھی یورپ والے انہیں دیکھ سکتے، قسطنطینیہ فتح ہوا اور ”مقدس صلیبیوں“ نے وہاں خوب لوٹ مارکی کہ ایک عیسائی مورخ ایک چشم دید گواہ صلیبی جنگی ول بارڈون کے خواں سے لکھتا ہے:

”صلیبی متواں جو کہ خواب میں بھی اتنا مال و دولت دیکھنے سے قاصر تھے ان کی آنکھیں حرص سے پھٹی جا رہی تھیں، متواتر غربت، بھوک، ننگ اور فاقہ کے بعد جب انہیں یہ سب میرا آیا تو ان کے ہوش و حواس جاتے رہے حتیٰ کہ پادری بھی اس میں کسی سے پیچھے نہ رہے انہوں نے بھی خوب ہاتھ صاف کیے“ (۲۷)

اس کے بعد مزید صلیبی جنگیں ہوئیں اور سب میں عیسائیوں کو شکست ہوئی ان میں سے آخری صلیبی جنگ میں شام و فلسطین کو مکمل طور پر عیسائیوں سے پاک کر دیا گیا اور عیسائیوں نے جب اس طرح منہ کی کھائی تو ان کا صلیبی جنگی جنون سرد پڑ گیا۔ لیکن اس جنگی جنون کے سرد پڑنے کی اصل وجہ یہ نہ تھی کہ وہ ڈر گئے اور شکست کھا کر بیٹھ گئے تھے بلکہ اصل وجہ یہ تھی کہ ان ۲۰۰ سالوں میں انہوں نے مسلمانوں سے بہت کچھ حاصل کیا تھا اور بہت کچھ سیکھا تھا، وہ جان گئے تھے کہ معاشری ترقی کے بغیر وہ کبھی بھی سیاسی و فوجی سطح پر مستحکم نہیں ہو سکتے انہوں نے دیکھا تھا کہ مسلمان اس وقت کی معاشری، فوجی اور سیاسی طاقت تھے لہذا صلیبی جنگوں کے طفیل ہی ان کی معیشت اور تہذیب میں ترقی ہوئی اور وہ علم وہنر سے واقف ہوئے۔

مشہور انگریز مورخ ہیرلٹیم لکھتا ہے:

”۱۰۹۵ء سے ۱۲۹۱ء تک صلیبی حصاربات کے دوران میں یورپ اور ایشیاء میں نقل و حرکت کی

ایسی کشادہ شاہراہ قائم ہو گئی کہ کئی علوم و فنون مغرب میں منتقل ہوئے، صلیبی مشرق کے نپس کپڑے یعنی، کتان، بملل اور مشجر پہنچتے۔ وہ کاغذ سے متعارف ہوئے، چینی کے برتوں کا استعمال سیکھا، آئندہ سازی کافن سیکھا، عیسائی عالموں نے پسین اور سلی میں عربوں کی سامنس سے استفادہ کیا اور صلیبی اپنی ریاستوں میں عرب سامنس سے متعارف ہوئے طب، ہندسه، الجبرا، قطب نما، اصطلاح اور نقشہ سازی بھی یورپیوں نے پہلی بار سیکھی اور فن تعمیر میں ترقی ہوئی۔“

اس کے علاوہ عیسائی معاشرے میں جو اہم تبدیلیاں ہوئیں وہ یہ تھیں کہ نظام جاگیرداری میں تبدیلی ہوئی کیونکہ بہت سے جاگیرداروں نے Crusades کا بارگراں برداشت کیا تھا اپنی جانداریں بچی تھیں اس طرح جاگیردار اور نواب کمزور ہو گئے اور ان کی جگہ تجارت پیشہ لوگوں نے لے لی بورڑوا طبقے کے لوگ اب اژورسون کے مالک ہو گئے وہ اپنی عدالتوں میں انصاف طلب کر سکتے تھے۔

کلیسا میں بھی کئی تغیرات رونما ہوئے، ۱۲ویں صدی میں یروشلم کی فتح کے بعد پوپ یورپ کے سیاسی قائد بن گئے اور پاپاوں نے Crusades کو کلیسا میں سلطنت کے لیے استعمال کیا، انہوں نے اپنی مطلب برابری کے لیے صلیبی مہموں کا رخ موڑ دیا اور صلیبیوں کو یروشلم کے لیے لڑنے کے بجائے ”یورپی کافروں“ کی سرکوبی پر لگا دیا ان اقدامات سے کلیسا عوامی تائید سے محروم ہو گیا، صلیبی مہموں کے لیے روپے پیسے کی فراہمی کے تقاضے بڑھتے گئے پاپائی دربار کی شان و شوکت و عشرت پسندی میں اضافہ ہوتا گیا، چنانچہ عوام میں پاپائیت کے خلاف گشتنی پھیلی گئی۔ (۲۸)

صلیبی جنگیں یورپیوں کی معاشی خوشحالی کا باعث اس طرح ہیں کہ صلیبی جنگوں کی وجہ سے پہلی بار یورپ میں ۱) سونے کے ضرب کیے گئے۔ ۲) ٹمپلڈوں (۲۹) نے بین الاقوامی بینک کاری کی طرح ڈالی وہ لوگوں کے لیے سفر کا بندوبست کرتے چنانچہ وہیں اور فلورنس میں بھی بینک کاری کے لئے کئی ادارے قائم ہوئے۔ ۳) صلیب برداروں نے کئی تجارتی راستے کھول دیئے اور مشرق سے تجارتی روابط قائم ہو گئے، تاجر حلب اور بغداد سے ہوتے ہوئے ہندوستان اور چین تک پہنچ گئے۔ ۴) تجارت کی گرم بازاری سے اہل یورپ کی توجہ مشرق (عالم اسلام) کی جانب مبذول ہونے لگی اور یوں یورپ Darkages سے نشأۃ ثانیۃ کی جانب قدم بڑھانے لگا۔

آخرے اویں صدی عیسوی میں پرس کی ایجاد اور صنعتی انقلاب کے بعد یورپ نے مزید معاشی ترقی کی مگروہ صلیبی جنگوں کو بھولے نہیں تھے بلکہ اب ایک نئے انداز سے ان جنگوں کی تیاری کر رہے تھے جوست رفتار مگر دور رس اثرات کا حامل تھا، معاشی ترقی، صنعتی انقلاب اور اس کے نتیجے میں نئی منڈیوں کی تلاش سب نئی صلیبی جنگوں کے آغاز

کے لیے درکار سیڑھیاں تھیں۔ اپنے لیے تو انہوں نے لا جعل عمل ترتیب دے، ہی لیا تھا لیکن ساتھ ہی یہ بھی ضرورت تھی کہ مسلمانوں کی کمر توڑنے کے لیے بھی حکمت عملی تیار کی جائے۔ اور ان دوسو سالوں کے ربط و ضبط میں وہ یہ سیکھے تھے کہ مسلمانوں کو معاشری طور پر کمزور کرنا ہے اور اسکے لیے اسلام کی بنیادی Ideology سے انہیں محرف کرنا ضروری ہے اسی صورت میں ان پر غلبہ ممکن ہے، لہذا اس مقصد کے لیے انہوں نے قلم کا سہارا لیا اور عیسائی مستشرقین کی بے شمار تصانیف منظر عام پر آنے لگیں، صلیبی جنگوں کے صرف ۰۰ سال بعد دانتے Dante نے Divine comedy لکھی اس سے ہی اندازہ ہوتا ہے کہ انہوں نے بعض و عناد نہیں نکلا تھا بلکہ اپنا لا جعل بدل لیا تھا اب انہوں نے تصانیف کے ذریعے مسلمانوں کے بنیادی عقائد اور بنیادی مصادر پر حملہ کیا تاکہ ان کو دین سے بر گشته کر کے ان کی گرفت اسلام پر کمزور کی جاسکے بقول مولانا عمر الصدیق کے:

”انہوں نے زہر کی تلخیوں کو تحقیق کے شہد میں اس طرح چھپایا کہ کام و دین کو تو تلخی محسوس نہیں ہوئی لیکن زہرگ و پے میں اتر گیا، یہ صنعتی انقلاب کے بعد کا دور ہے جو دیگر تمام ادوار سے زیادہ خطرناک ثابت ہوا۔“ (۳۰)

اور جب وہ اس مقصد میں کسی حد تک کامیاب ہوئے تو سب سے پہلے اسلام کے نظام سیاست و حکومت پر کاری وار کیا اور انہیں دلائل سے قائل کیا کہ اسلام تو پرانا اور فرسودہ دین ہے جبکہ کہ دور حاضر میں نئے نئے مسائل اور معاملات ہیں لہذا مذہب (اسلام) کو سیاست سے الگ رکھنا چاہیے، مذہب کی جگہ دل میں اور سیاست دماغ سے ہوتی ہے اور وہ بے شمار مسلمان جن کو وہ پہلے ہی اپنا ہم نوا بنا چکے تھے ان کے ذریعے اسلامی ممالک میں کبھی سو شل ازم Socialism، کبھی کیمیونزم کبھی قومیت پرستی Nationalism اور کبھی جمہوریت Capitalism جیسی بے دین اور بے بنیاد تحریکیں شروع کروادیں اور نیچے ان کی ان صدیوں کی جدوجہد کے نتیجے میں آج یہ دور ہے کہ مسلمان مذہب اور سیاست الگ کر بیٹھے ہیں اور احساس زیاد تک نہیں.....

جبکہ مغرب نے خود کبھی بھی عملاً مذہب کو سیاست سے جدا نہیں کیا کیونکہ یہی تو وہ سبق ہے جو انہوں نے مسلمانوں سے سیکھا تھا، ڈاکٹر ایم اے سلوی لکھتے ہیں:

”امریکہ کی پالیسی سازی کا عمل مذہب سے کبھی خالی نہیں رہا، خاص طور پر مشرق سے متعلق پالیسی میں اسکا عمل دخل کچھ زیادہ ہی نہایاں رہا ہے، اسکی وجہ سیاسی میدان میں بشارۃ الانجیل کا عقیدہ رکھنے والے بنیاد پرستوں اور مسیحی صہیونیوں کے علمبرداروں کا دباؤ اور خاص طور پر امریکی انتظامیہ کا طبعی

میلان ہے جس کے سیاسی نظریات اور فصلہ ان کے نظریات کے رنگ میں ڈوبے ہوئے ہیں،” (۳۱) سیاست اور بعض بشارتوں پر مذہبی عقیدے کے درمیان براہ راست تعلق ہے بعض لکھیسا اپنے پیروکاروں کو یہ سبق پڑھاتے آرہے ہیں کہ اللہ تعالیٰ کی منشاء کی تکمیل ان پر فرض کر دی گئی ہے ان کے عقائد کے سیاسی مضرات ذیل کے پہلوؤں پر نہایت نمایاں دکھائی دیتے ہیں: **مشتملاً**

یہ عقیدہ کہ یہودی اللہ تعالیٰ کے چنے کے ہوئے لوگ ہیں ان کے فکر و عمل پر اس طرح اثر کرنا ہے کہ وہ سمجھتے ہیں کہ یہودیوں کی مدد کرنا محض ایک سیاسی عمل نہیں بلکہ ایک مذہبی فرض ہے، گریں ہیسل کہتی ہے: ”مسیحی صہیونیوں کا پیغام کیا ہے؟ اسے سادہ لفظوں میں یوں بیان کیا جا سکتا ہے: اسرائیل جو بھی کام کر رہا ہے وہ اللہ تعالیٰ کے احکام کی پیروی میں کیے جا رہے ہیں لہذا اسے قابل معافی سمجھا جائے اور اس کی حمایت کی جائے.....“ (۳۲)

لہذا یہ ہم پر واضح ہے کہ ان کا جورو یہ اور روحان اور نیت آج ہے وہ پہلے بھی تھی ان کو پہچانے میں ذرہ برابر کوتا ہی نہ کی جائے، ہاں وقت کے ساتھ ان کے طور طریقے، انداز اور لب و لہجہ میں فرق ضرور آتا ہے، کبھی دشناਮ طرازی، کبھی باقاعدہ جنگ و جدال کبھی تحقیق کے نام پر تاریخی تحریفات صرف شکلیں بدلتی ہیں، روح سب میں ایک ہے۔ ضرورت اس امر کی ہے کہ ہمیں اپنی اصطلاحات، (سیاست و معیشت) کو ان کے قبضہ سے چھڑا کر قرآن و سنت کی روشنی میں سمجھنا چاہیے کیونکہ جو کچھ وہ ہمیں سمجھا رہے وہ حقیقت نہیں جیسا کہ وہ خود ہمیں بتاتے رہتے ہیں کہ یہ حقیقت نہیں۔

**پال نذرے لکھتا ہے:**

”اسلام کے بارے میں غلط شیوه میں بعض اوقات دشمنی اور کینے سے جنم لیتی ہیں اور بعض اوقات جیسا کہ ولیم شکپر نے کہا ہے یہ فریب کارانہ خواہش کا مظہر ہوتی ہیں،“ (۳۳)

اور قرآن و سنت کے ساتھ ہمارے اسلاف کے نقش پا کو ہی ہمارا رہنمہ ہونا چاہیے کیونکہ اقبال نے کہا تھا:

فرنگ سے بہت آگے ہے منزل مومن  
قدم اٹھا، یہ مقام انتہائے راہ نہیں

## حوالہ جات

- ۱۔ اکانومسٹ (جلد) بحوالہ خرم مراد، مغرب اور عالم اسلام، ص ۱۹، منشورات، ۲۰۰۶ء
- ۲۔ مودودی، سید ابوالاعلیٰ، نصرانیت قرآن کی روشنی میں، ص ۵۸، ادارہ ترجمان القرآن، ۲۰۰۸ء
- ۳۔ بابل، انگل، متی ۱۰:۵-۶، پاکستان بابل سوسائٹی، لاہور، ۲۰۰۸ء
- ۴۔ The Encyclopedia of Religion, vol:3P:348 Macmillan Publishing company, London, 1907.
- ۵۔ Karen, Armstrong, Holy War, P:21 Anchor books, Doublecday and company New York ,2001.
- ۶۔ مودودی، ابوالاعلیٰ، نصرانیت قرآن کی روشنی میں، ص ۷۰
- ۷۔ اپناء، ص ۶۰
- ۸۔ اپناء
- ۹۔ هنکنلن، سوئیل پی، تہذیب یوں کا تصادم، (clash of civilizations) مترجم (ترجمہ محمد احسن بٹ) ص ۷۲، مثال پیشگی، ۲۰۰۳ء
- ۱۰۔ Encyclopedia of Britannica under "Inquisition" Encyclopedia Britannica, vol.6,P:328, Inc vsA, 1998,
- ۱۱۔ انج: ۳۱
- ۱۲۔ آل عمران: ۱۱۰
- ۱۳۔ التوبہ: ۲۹
- ۱۴۔ مغرب اور عالم اسلام، ص ۱۲
- ۱۵۔ تفصیلات کے لیے دیکھئے، عادل حسن فاروقی، دنیا کے بڑے مذہب، ص ۲۷۳-۳۲۰
- ۱۶۔ ۱۰۹۵ء سے ۱۲۹۱ء تک ارض فلسطین بالخصوص بیت المقدس پر عیسائی قبضہ بحال کرنے کے لیے یورپ کے عیسائیوں نے کئی جنگیں لڑیں جنہیں تاریخ میں صلبی جنگوں کے نام سے موسوم کیا جاتا ہے، یہ جنگیں فلسطین اور شام کی حدود میں لڑی گئیں جس میں لاکھوں انسان قتل ہوئے۔
- ۱۷۔ ثیری جوز، ایلن اریرا، Crusades (مترجم: امان اللہ قریش) ص ۱۶، تخلیقات، لاہور، ۲۰۰۶ء
- ۱۸۔ Karan Holy War, p.18
- ۱۹۔ اپناء، ص ۲۲
- ۲۰۔ [www.Wikipedia.org/%D8...](http://www.Wikipedia.org/%D8...)

- ۲۱۔ ثبوت کے لیے ملاحظہ: holy war, crusades by haraldliam, crusades by terry johns (۲۱۶)
- ۲۲۔ holy war,P:153
- ۲۳۔ صلیبی جنگیں، ص ۲۳
- ۲۴۔ اردو دائرہ معارف اسلامیہ، بہذیل صلیبی جنگیں، ۲۱۱/۱۲، دانش گاہ پنجاب، لاہور
- ۲۵۔ اینڈ، ص ۵۵-۵۳
- ۲۶۔ اینڈ، ص ۵۶
- ۲۷۔ اینڈ، ص ۱۶۱
- ۲۸۔ تفصیل کے لیے ملاحظہ ہو: ہیرلڈ یم، کرویڈز (ترجمہ: محمد یوسف عباسی) ص ۲۹۲-۲۸۴، فکشن ہاؤس، لاہور، ۲۰۰۳ء
- ۲۹۔ اینڈ
- ۳۰۔ <http://www.urduarticles.com.Node/914>
- ۳۱۔ سلوی، ایم-اے، Innocent victims in the global war on terror (ترجمہ: محمد علی خان)، ص ۲۳۰
- ۳۲۔ Grace Halsell, "Israel extremists and Christian fundamentalists: The Alliance", Washington report on middle east affairs, December, 1988
- ۳۳۔ Paul, Findley, silent no more, Amania Publications,P:67, 2003